



گورنر KATHY HOCHUL

فوری ریلیز کے لیے: 2023/22/3

گورنر HOCHUL نے بھنگ کی غیر قانونی دکانوں کے خلاف کریک ڈاؤن کر کے نیویارک کو پورے ملک میں سبقت دینے والی بالغان کے استعمال والی بھنگ کی صنعت کی بہتری کے لئے نئی قانون سازی کی تجویز پیش کر دی

اس قانون کے ذریعے ریاست غیر قانونی بھنگ والی سٹور-فرنٹ ڈسپنسریوں کو جتنا جلد ممکن ہوا بند کر سکے گی؛ غیر قانونی سرگرمیوں کی وجہ سے اسٹورز پر \$10,000 فی دن سے زیادہ جرمانہ عائد کیا جا سکتا ہے

اس کے ذریعے دفتر برائے بھنگ منیجمنٹ اور محکمہ ٹیکسیشن اینڈ فنانس کو نئے نفاذ کے نئے اختیارات مل جائیں گے جس سے ان کی مسلسل جاری کوششوں کو مزید تقویت ملے گی

یہ قانون نیویارک پورے ملک میں سبقت دینے والی بھنگ ایکوٹی رکھنے والی شقیں برقرار رکھتے ہوئے بھنگ کی ایسی مکمل طور پر منظم صنعت کا قیام یقینی بنائے گا جو صارفین اور بھنگ کی قانونی فروخت دونوں کو تحفظ دے

گورنر Kathy Hochul نے آج نیویارک میں بھنگ کی غیر لائسنس یافتہ اور غیر قانونی فروخت کو روکنے کے لئے سول اور ٹیکس جرمانوں میں اضافے کے لئے نئی قانون سازی کی تجویز پیش کی۔ اس قانون سازی سے دفتر برائے بھنگ منیجمنٹ اور محکمہ ٹیکسیشن اینڈ فنانس کو نئی قانونی پابندیاں نافذ کرنے اور بھنگ کی غیر قانونی فروخت میں ملوث اسٹورز کو بند کرنے کے لئے اضافی نفاذ کا اختیار بھی مل جائے گا۔

"میں گزشتہ کئی ہفتوں سے مقننہ کے ساتھ بھنگ کی مصنوعات سے متعلقہ نیویارک کے ریگولیٹری ڈھانچے کو بہتر بنانے کے لئے نئی قانون سازی پر کام کر رہی ہوں،" گورنر Hochul نے کہا۔ "غیر قانونی ڈسپنسریوں کی مسلسل موجودگی ناقابل قبول ہے، اور ہمیں نیویارک کے شہریوں کو خطرناک مصنوعات سے بچانے اور اپنے ایکوٹی اقدامات کی مدد و معاونت کے لئے قانون نافذ کرنے والے اضافی ٹولز کی ضرورت ہے۔ مجھے بھنگ کی بالکل نئی قانونی صنعت بنانے اور قانونی ڈسپنسریوں کو نیویارک باسیوں کے لئے بھنگ کی زیادہ محفوظ مصنوعات پیش کرنے کے قابل بنانے کے سلسلے میں اپنی مسلسل پیشرفت پر فخر ہے۔"

یہ نئی قانون سازی، جو سینیٹ اور اسمبلی میں گورنر کے پروگرام بل کے طور پر پیش کی جا رہی ہے، ٹیکس قانون اور بھنگ قانون میں ترمیم کرتی ہے تاکہ آفس آف کینابیس مینجمنٹ (OCM)، محکمہ ٹیکسیشن اینڈ فنانس (DTF) اور قانون نافذ کرنے والے مقامی اداروں کو غیر لائسنس یافتہ اسٹور-فرنٹ ڈسپنسریوں پر پابندیاں عائد کرنے کی قانونی استعداد مل جائے۔ اگر کسی شخص کے پاس ذاتی استعمال کے لئے بھنگ موجود ہو تو یہ قانون نہ کوئی نئے جرمانے عائد کر رہا ہے اور نہ ہی قانون نافذ کرنے والے مقامی اداروں کو افراد کے خلاف نفاذی کارروائیاں کرنے کی اجازت دے رہا ہے۔

اس قانون سے OCM اور DTF کو، پہلی بار، غیر لائسنس یافتہ سرگرمیوں کے خلاف کریک ڈاؤن کرنے، نیویارک کے باشندوں کی حفاظت کرنے، اور نیویارک میں بھنگ کے نئے کاروبار کی کامیابی یقینی بنانے والی کارروائیاں کرنے کی استعداد مل جائے گی۔ اس قانون سازی کے ذریعے DTF کے امن افسران کو نفاذ کا اختیار دینے کے لئے موجودہ غیر قانونی بھنگ کے جرمانوں کی تشکیل نو ہو جائے گی، قانون نافذ کرنے کا ایک قابل انتظام، قابل اعتماد، منصفانہ نظام تشکیل پائے گا، اور ریاستی بھنگ ٹیکسوں کو چکما دینے والے دکانداروں پر نئے جرمانے عائد ہو

جائیں گے۔ مزید برآں، اس قانون سے OCM کے وہ اختیارات مزید واضح اور وسیع ہو جائیں گے جو کسی غیر قانونی مصنوعات کو ضبط کرنے کے سلسلے میں انکے پاس ہیں، OCM اور دیگر سرکاری اداروں کو غیر لائسنس یافتہ کاروباروں کو بند کرنے کے لئے سمری طریقہ کار مل جائے گا، اور تمام ایجنسیوں کی قانون نافذ کرنے کے کوششوں کو ہم آہنگ کرنے والا ایک مربوط فریم ورک تشکیل پائے گا۔ قانون کی خلاف ورزیوں کے نتیجے میں بھنگ کے غیر قانونی کارخانوں یا مصنوعات پر \$200,000 کا جرمانہ لگ سکے گا اور OCM کو اختیار مل جائے گا کہ وہ لائسنس کے بغیر بھنگ کی فروخت میں ملوث کاروباروں پر فی دن \$10,000 کا جرمانہ عائد کرے۔

**آفس آف کینابیس مینجمنٹ کے ایگزیکٹو ڈائریکٹر Chris Alexander نے کہا،** "بھنگ کی صنعت کے لئے نیویارک کی مساوات پر مبنی تاریخی ایچ کی کامیابی کا انحصار ہمارے بھنگ قوانین کی برتری قائم رکھنے پر ہے۔ ہماری قانونی بھنگ کی صنعت میں کا حصہ بننے کے خواہاں کاروباری افراد -- خصوصاً ایسے افراد جنہیں انصاف کا کوئی معاملہ درپیش ہے اور وہ CAURD لائسنس لینا چاہتے ہیں -- انہیں ان بد طینت دکانداروں کی طرف سے معاشی نقصان پہنچ رہا ہے جو اپنی دکانوں کو مشکوک، قانون سے بالا تر اور ممکنہ طور پر خطرناک مصنوعات سے بھر رہے ہیں۔ آفس آف کینابیس مینجمنٹ پوری ریاست میں اپنے پارٹنرز کے ساتھ کام کرنے کے لئے مکمل پُر عزم ہے تاکہ ان غیر قانونی کاموں کو مستقل طور پر بند کیا جائے اور قانونی، لائسنس یافتہ کاروباروں کو ترقی کرنے اور پھلنے پھولنے کا موقع ملے۔"

**نیویارک اسٹیٹ کی قائم مقام کمشنر آف ٹیکسیشن اینڈ فنانس Amanda Hiller نے کہا،** "ریاست نیویارک اپنی بھنگ کی مارکیٹ کی تعمیر کر رہی ہے، اور ساتھ ہی MRTA کے منفرد سماجی مساوات والے اجزاء کو مزید تقویت بھی دے رہی ہے۔ بالغ افراد کے بھنگ استعمال کرنے پر لگائے جانے والے ٹیکس ہمارے اسکولوں اور منشیات کے علاج اور عوامی تعلیمی پروگراموں کی فنڈنگ کرتے ہیں۔ یہ ٹیکس نیویارک اسٹیٹ کمیونٹی گرانٹس ری انویسٹمنٹ فنڈ میں بھی حصہ ڈالتے ہیں، جو پولیس کی حد سے تجاوز کرنے والی کاروائیوں اور بھنگ پر پابندی سے سب سے زیادہ متاثر ہونے والی کمیونٹیز کو بھنگ کی فروخت سے وصول کردہ ٹیکس رقوم کی دوبارہ سرمایہ کاری کرتا ہے۔ یہ نئی اور ضروری ٹیکس اصلاحات اور نفاذ کی صلاحیتیں ہمیں غیر قانونی کام کرنے والوں کے خلاف کریک ڈاؤن کرنے کی اجازت دیں گی اور یہ امر یقینی بنانے میں مدد دیں گی کہ ان کمیونٹیز کے لئے وہ مواقع پیدا ہوں جو ایک مدت سے عدم وجود کا شکار ہیں۔"

قانون کا مکمل متن [یہاں](#) دستیاب ہے۔

###

اضافی خبر یہاں ملاحظہ کی جا سکتی ہے [www.governor.ny.gov](http://www.governor.ny.gov)  
ریاست نیویارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)